

an>

title: Need to set up a AIIMS like institute in Bhagalpur, Bihar.

श्री शैलेश कुमार (भागलपुर): बिहार राज्य के लिए बजट 2015-16 में भारत सरकार द्वारा दूसरे एम्स के लिये घोषणा की गई है। बिहार राज्य के भागलपुर जिला सहित आस-पास के कई जिलों में मल्टी स्पेशियलिटी अस्पताल नहीं हैं जिसके चलते गंभीर रूप से घायल, बीमार व्यक्तियों का इलाज नहीं हो पाता है। बिहार राज्य के पूर्वी सीमा पर स्थित भागलपुर में अखिल भारतीय आयुर्विज्ञान संस्थान (एम्स) के खोले जाने की आवश्यकता है अगर यह संस्थान भागलपुर में स्थापित किया जाता है तो बिहार सहित झारखण्ड तथा पश्चिम बंगाल के गरीब मरीजों को इसका सीधा लाभ मिल सकेगा। इस क्षेत्र में एम्स जैसे संस्थान की सुविधा नहीं होने से गंभीर बीमारियों तथा दुर्घटना में घायल लोगों को पटना तथा दिल्ली ले जाना पड़ता है जिससे गरीब मरीजों का आर्थिक बोझ बढ़ जाता है। साथ ही साथ लम्बी दूरी तक इलाज के लिए जाने के क्रम में मृत्यु हो जाती है।

अतः मेरा केन्द्र सरकार से निवेदन है कि बिहार राज्य के भागलपुर में अखिल भारतीय आयुर्विज्ञान संस्थान (एम्स) की इकाई खोले जाने को मंजूरी देने का कार्य किया जाए जिससे गंभीर बीमारियों तथा दुर्घटना में घायल लोगों का अति तत्काल समुचित इलाज कराया जा सके।